



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформенпо пријава поднесена од непознат подносител, Државната комисија за спречување на корупцијата (во натамошниот текст ДКСК), на 67-мата седница одржана на 13.05.2022 година ја донесе следната

ОДЛУКА

Пријавата заведена под број 12-239/1 од 18.01.2022 година, за иницијативи поднесени од група бизнисми од ----- до Судски совет на РСМ а во врска со судските одлуки на судии од Апелационото подрачје -----, СЕ ОТФРЛА.

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување за предметниот случај од причина што по наводите веќе е во тек постапка пред надлежен орган, а исто така предметот е веќе доставен на надлежно постапување до повеќе други надлежни органи.

Предметот со број 12-239 од 2022 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител, односно група судии и обвинители во Правосудните органи во -----, на ден 18.01.2022 година, поднесена е пријава за поднесените иницијативи од страна на група бизнисми до Судски совет на РСМ, а во врска со судските одлуки на судии од Апелационото подрачје -----, по што е оформен е предмет број 12-239/1 од 18.01.2022 година.

Во пријавата подносителот наведува дека во текот на месец август во 2021 година, група бизнисми во ----- држеле прес конференции на кои изнесувале наводи за состојбите во судството во ----- С. Македонија – Апелациониот суд во ----- и Основните судови во тоа подрачје.

Подоцна, истата група на лица оствариле средби и со членови на Судскиот совет на која биле изнесени наводи дека судиите и обвинителите во ----- работеле на незаконит и пристрасен начин.

Пријавителот наведува и дека, по овие настани на кои биле изнесени „невистини“, во текот на декември 2021 година од страна на Судскиот совет биле формирани повеќе

комисии и веќе се воделе постапки за утврдување на одговорност на судии од Апелационото подрачје во -----.

Понатаму, пријавителот изнесува поединечни наводи за повеќе лица, бизнисмени, кои веќе биле дел од судски постапки како и наводи за фирмите во кои тие се сопственици, со укажување дека ваквите иницијативи се „режирани“ заради остварување на други нивни лични цели, како и со цел да се изврши притисок врз судиите и обвинителите за во јавноста да се создаде перцепција дека се работи за криминилизирани, зависни и политизирани службени лица.

На крај во пријавата е наведено дека пријавителот од Судскиот совет и од Советот на јавни обвинители бара да се изврши проверка на работата на судиите и обвинителите како би се докажала нивната непристрасна работа.

Пријавителот пријавата покрај до ДКСК ја доставил и до Судскиот совет на РСМ, Советот на Јавни обвинители на РСМ, Претседател на Врховниот суд во РСМ, Јавен обвинител на РСМ и до Виш Јавен обвинител во -----.

По разгледувањето на предметните наводи, ДКСК констатира дека во пријавата, се работи за наводи кои не се предмет на нејзино надлежно постапување, туку се работи за наводи по прашање поврзано со надлежно постапување на друг надлежен орган, пред кој веќе била започната постапката (Судскиот совет) а пријавителот воедно веќе ја доставил пријавата и до други надлежни органи.

Врз основа на наведеното, ДКСК одлучи како во диспозитивот на оваа Одлука.

Изготвил: м-р К.З.
Одобрил: С.П.Д. член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Заменик Претседател
Нури Бајрами